

IL-MAQLUBA

Fin-naha tan-nofsinar tal-Qrendi hemm wied wiesgħa u baxx li jibda minn San Niklaw tal-Merħla fejn il-Gwejdja, jibqa' nieżel għal tal-Muddajn għall-wied ta' San Matthew. Wara l-knisja ta' San Matthew hemm hofra kbira hafna li jisimha l-Maqluba.

Din il-hofra ma kinitx hemm minn dejjem. Jghidu li nizlet waqt tempesta kbira li saret fis-sena A.D. 1343. Minn meta nizlet bdew jingħadu bosta hrejje fuq dak li ġara u għaliex ġara. Issemmew nies ħżiena u soru wahda tajba. Imma min jaf, jghid li dak iż-żmien is-sorijiet lanqas biss ma kienu bdew jeżistu.

Jghidu li kien hemm raħal u sfronda. Għandna nkunu nafu li dak iż-żmien ma kienx hemm irhula bħal ta' llum, bi djar qrib xulxin jew imwahnin flimkien. L-irhula kienu bħal San Niklaw jew Hal Millieri. Djar qalb ir-raba' u 'l bogħod minn xulxin, li trid tghajjat biex wiehed jisma' lill-iehor. Għalhekk fuq il-Maqluba, jekk kien hemm, dar wahda. U min ser jagħmel dar fil-qiegh tal-Wied, fejn, meta jagħmel l-ilma ikaxkarha b'kollox?

Naturalment, kulma kien hemm ġol-wied kienu bjar biex jimtlew bl-ilma biex ikollhom biex isaqu u jixorbu. Minn dawn il-bjar għad baqa' kwart ta' wiehed, ibbattmat bil-porcellana. Illum jinsab kważi mghotti bil-harruba. Dari, dan il-bir, jew aħjar, biċċa bir, kienu laqqmuh "Id-Dar tas-Soru".

Issa halli naraw ftit għaliex nizlet, sfrundat, il-Maqluba.

Malta għandha hafna kwalitajiet ta' blat. Hafna kwalitajiet ta' żonqor u anke ta' franka. Hemm wahda minn dawn il-kwalitajiet li tinhall bl-ilma. Din il-kwalità magħrufa bħala żonqor tas-**Sekonda** li tkun imħallta ma' tal-Prima, meta tixxarrab bl-ilma, tinhall, titlaq u jibqa' biss iż-żonqor tal-prima b'hafna hofor qisha sponża hoxna.

Issa b'kumbinazzjoni, il-blat flok il-Maqluba kien magħmul minn din il-kwalità kollu kemm hu jew kważi. Ġara illi biż-żmien, miljuni ta' snin, l-ilma li kien jinżel u jinxtorob għewwa l-art, kien iħoll din is-sekonda, sakemm fl-aħħar il-blat li kien baqa' ma kienx għadu jiflah għall-piż ta' fuqu, u sfronda. L-ilma li kien jinxtorob għewwa l-art kien jibqa' sejjer għewwa dagħbien li għadu jeżisti sa llum. Meta laħqet tagħmel hafna xita u jinżel ġol-Maqluba, din kienet timtela xi terz minnha, jitgħattew is-siġar li hemm

isfel, iżda f'jumejn jew tlieta l-ilma kien jisparixxi. Dan juri li hemm xi dagħbien li jibqa' nieżel sal-baħar, xi mkien lejn il-Hnejja.

Jekk wiehed irid jara kif kien il-blat tal-Maqluba, josserva ir-ritratt jew aħjar, jasal sal-Maqluba u jħares lejn il-hajt tal-faċċata u jarah kollu ingavat 'il għewwa bil-blat lixx mahlul mill-ilma.

Qabel ma tinżel il-Maqluba trid tghaddi minn fejn il-knisja ta' San Matthew. Din hija kappella kbira li fil-kantuniera tagħha ta' wara tax-xellug hemm ukoll kappella żgħira hafna ddedikata wkoll lil San Matthew. Din il-kappella ż-żgħira jghidu li hija ta' żmien in-Normanni tal-Konti Ruggieru. Mhux żgur baqa' ohra bħalha f'Malta. Kien hemm wahda bħalha Bubaqra ddedikata lil San Ċiru. Iżda ma għadiex teżisti.

Ma ilux hafna, f'gazzetta ta' barra minn Malta qrajt rapport li juri li fi żmien il-ġrajja tal-Maqluba ġraw hafna affarijiet strambi fil-pajjiżi ta' l-Ewropa. (L-Amerka kienu għadhom ma kixfuhiex).

Kien hemm miktub li "Għal sena wara l-ohra, kienu jidhru sinjali fis-sema, fl-art u fl-ajru, sinjali li juru, kif kienu jaħsbu n-nies, li kien sa jsir xi haġa tal-biżgħa".


Fl-1337 dehret kometa kbira fis-sema li kellha denb twil hafna li beżżgħet hafna lil min ma jifhimx.

Matul it-tliet snin ta' wara l-artijiet kienu attakkati minn kwantitajiet kbar ta' ġurati.

Fis-sena 1348 sar terremot tant qawwi u tal-biżgħa li bosta nies hasbu li kien wasal l-aħħar tad-dinja. Muntanji niżlu ġo l-art. L-arja saret hoxna u qisha tifgak. Saru bosta ċpar qawwi u tal-biżgħa. L-inbid iffermenta fil-btieti. Dehru hafna meteoriti kbar jiġġerrew fis-sema. Mijiet ta' nies kienu raw kolonna kbira hafna ta' nar nieżla fuq is-saqaf tal-palazz tal-papa (falz) għewwa l-belt ta' Avignon fi Franza.

Fl-1356 kien sar terremot kbir iehor għewwa l-Isvizzera li kien qered kważi għal kollox il-belt ta' Basel (Basle)."

Minn dan wiehed jista' jara li dik il-habta li nizlet il-Maqluba kienu saru hafna terremoti u ġrajjet ohra tal-biżgħa f'pajjiżi ohra fl-Ewropa.



minn Joseph Ellul
4.6.1997